

சாராம்சம்: இனிய குழந்தைகளே, நீங்களே மறைமுகமான ஆன்மீக மீட்புப்படையினர். நீங்கள் முழு உலகையும் மீட்டெடுப்பதுடன் மூழ்குகின்ற படகுகளையும் அக்கரை சேர்க்க வேண்டும்.

கேள்வி: முழுக் கல்பத்திலும் இல்லாத எந்தப் பல்கலைக்கழகத்தை தந்தை சங்கமயுகத்தில் திறக்கின்றார்?

பதில்: இராச்சியத்தை பெற்றுக்கொள்வதற்கான கல்வியை கற்பதற்காக தந்தை சங்கம யுகத்திலேயே இறை-தந்தையின் பல்கலைக்கழகத்தையும், கல்லூரியையும் திறக்கின்றார். அத்தகைய பல்கலைக்கழகம் முழுச்சக்கரத்திலும் வேறு எப்பொழுதும் திறக்கப்பட மாட்டாது. இந்த பல்கலைக்கழகத்தில் கற்பதன் மூலம் நீங்கள் இரட்டைக் கிரீடம் அணிந்த, அரசர்களுக்கெல்லாம் அரசர்கள் ஆகுகின்றீர்கள்.

ஓம் சாந்தி: பாபா முதலில் இனிமையிலும் இனிமையான ஆன்மீகக் குழந்தைகளாகிய உங்களிடம் வினவுகிறார்: நீங்கள் இங்கு வந்து அமரும் போது உங்களை ஆத்மா எனக்கருதி தந்தையை நினைவு செய்கிறீர்களா? ஏனெனில் இங்கு நீங்கள் வியாபாரம் எதனையும் செய்ய வேண்டியதில்லை அத்துடன் நண்பர்கள் உறவினர்கள் போன்றோரும் இங்கு இல்லை. நீங்கள் எல்லையற்ற தந்தையைச் சந்திக்கவே வருகிறீர்கள் என்ற எண்ணத்துடனேயே இங்கு வருகின்றீர்கள். யார் இதனைக் கூறுகின்றார்? ஆத்மா சரீரத்தினுடாகப் பேசுகின்றார். பரலோகத் தந்தை இந்த சரீரத்தை கடனாகப் பெற்று அதனுடாக விளங்கப்படுத்துகின்றார். உங்களை ஓர் ஆத்மாவாகக் கருதி தந்தையை நினைவு செய்தால், உங்கள் படகு அக்கரை சேரும் என எல்லையற்ற தந்தை ஒரேயொரு முறை வந்தே உங்களுக்குக் கற்பிக்கின்றார். அனைவரது படகுகளும் மூழ்கிக் கொண்டிருக்கின்றன. நீங்கள் முயற்சி செய்யும் அளவிற்கேற்ப உங்கள் படகு அக்கரை சேரும். ‘ஓ படகோட்டியே எனது படகை அக்கரையில் சேரும்’ எனக் கூறப்படுகிறது. உண்மையில் ஒவ்வொருவரும் தமக்கான முயற்சியை தாமே செய்வதன் மூலமே அக்கரை சேர வேண்டும். எவ்வாறு நீந்துவது என நீங்கள் கற்றுக்கொண்டதன் பின்னர் நீங்களாவே நீந்துவீர்கள். அவை பௌதீக விடயங்கள். இங்கு இது ஆன்மீக விடயமாகும். ஆத்மாக்கள் இப்பொழுது அழுக்கான சேற்று நிலத்தில் அகப்பட்டுள்ளனர் என்பது உங்களுக்குத் தெரியும். மானின் உதாரணம் ஒன்றுள்ளது. அது நீருள்ளது என எண்ணி சிறிது தூரம் முன்னே சென்றது, ஆனால் அங்கு சேற்று நிலத்தைத் தவிர எதுவுமிருக்கவில்லை அது அதில் அகப்பட்டுக் கொண்டது. சிலசமயங்களில் நீராவிக்கப்பல்கள் அல்லது கார்க்கூட சேற்றில் சிக்குவதுண்டு. பின்னர் அவை மீட்கப்பட வேண்டும். அவர்கள் மீட்புப்படையினர், நீங்கள் ஆன்மீகப்படையினர் ஆவீர்கள். அனைவரும் முழுமையாக மாயையின் சேற்றில் சிக்கியுள்ளார்கள் என்பது உங்களுக்குத் தெரியும். இது மாயையின் சேற்று நிலம் என அழைக்கப்படுகிறது. அதிலிருந்து எவ்வாறு உங்களை நீங்கள் விடுவீக் முடியும் எனத் தந்தை வந்து உங்களுக்குக் கூறுகின்றார். அவர் உங்களை மீட்கிறார். இங்கு ஒருவருக்கு இன்னொருவரது உதவி தேவைப்படுகிறது. அங்கு ஆத்மாக்கள் சேற்றில் சிக்கியுள்ளனர். அதிலிருந்து வெளியேறுவதற்கான வழியைத் தந்தை உங்களுக்குக் காட்டுகிறார். பின்னர் நீங்களும் இப்பாதையை ஏனையவர்களுக்குக் காட்டலாம். நீங்கள் உங்களது படகை எவ்வாறு நச்சுக்கடலிலிருந்து பாற்கடலுக்கு எடுத்துச் செல்வது என பார்த்து பின்னர் ஏனையவர்களுக்கும் இப்பாதையைக் காட்டுங்கள். சத்தியயுகமே சந்தோஷக்கடல் என்ற அர்த்தத்தை உடைய பாற்கடல் என்று அழைக்கப்படுகிறது. இங்கு இதுவே துன்பக் கடல் ஆகும். இராவணன் துன்பக் கடலில் உங்களை மூழ்கச் செய்கிறான். தந்தை வந்து உங்களை பாற்கடலுக்கு அழைத்துச் செல்கிறார். நீங்கள் ஆன்மீக மீட்புப்படையினர் எனவும் அழைக்கப்படுகின்றீர்கள். நீங்கள் ஸ்ரீமத்திற்கேற்ப அனைவருக்கும் பாதையைக் காட்டுகின்றீர்கள். நீங்கள் அனைவருக்கும் இரு தந்தையர்களைப் பற்றி விளங்கப்படுத்துகிறீர்கள். ஒருவர் லௌகீகத் தந்தை மற்றவர் எல்லையற்ற தந்தையாவார். அனைவருக்கும் லௌகீகத் தந்தையர் உள்ள போதும் அவர்கள் பரலோகத் தந்தையை நினைவு செய்கின்றனர். எவ்வாறாயினும் எவருக்கும் அவரைத் தெரியாது. பாபா எவரையும் அவதூறு செய்யவில்லை ஆனால் நாடகத்தின் இரகசியத்தை விளங்கப்படுத்துகிறார். இதை விளங்கப்படுத்துவதற்காகவே அவர் கூறுகிறார்: இந்நேரத்தில் மனிதர்கள் அனைவரும் ஐந்து விகாரங்கள் என்ற புதைமண்ணில் சிக்குண்டுள்ளனர். ஆகவே அவர்கள் அசுர சமூகத்தைச் சேர்ந்தவர்கள். அசுர சமூகத்தைச் சேர்ந்தவர்கள் தெய்வீக சமூகத்தை சேர்ந்தவர்களை வழிபடுகின்றார்கள். ஏனெனில் தெய்வீக சமுதாயம் முற்றிலும் விகாரமற்றதாகும். வீட்டையும் குடும்பத்தையும் துறந்து தூய்மையாக இருக்கின்ற சந்நியாசிகளை மக்கள் வணங்குகின்றார்கள். எவ்வாறாயினும் தேவர்களுக்கும் சந்நியாசிகளுக்கும் இடையிலான வேறுபாடு இரவிற்கும் பகலுக்குமான வேறுபாட்டைப் போன்றதாகும். தேவர்கள் யோக சக்தியின் மூலமே பிறப்பெடுக்கின்றனர். எவருக்கும் இவ் விடயங்கள் தெரியாது. அனைவரும் கூறுகின்றனர்: கடவுளின் வழிமுறைகளும் செயல்களும் முற்றிலும் தனித்துவமானவை ஆகும். கடவுளின் ஆழத்தை எவரும் அடைய முடியாது. ஈஸ்வர் அல்லது கடவுள் எனக் கூறுவதன் மூலம் அந்தளவு அன்பை உங்களால் அனுபவம் செய்ய முடியாது. அனைத்திலும் சிறந்த வார்த்தை “தந்தை” என்பதாகும். மனிதர்களுக்கு எல்லையற்ற தந்தையைத் தெரியாது. அவர்கள் அநாதைகள் போன்று இருக்கின்றனர். மனிதர்கள் என்ன கூறுகின்றார்கள் என்றும், கடவுள் என்ன கூறுகிறார் என்பதையும் விமர்சிக்கும் சஞ்சிகை ஒன்று வெளியிடப்பட்டுள்ளது. தந்தை எவரையும் அவதூறு செய்யவில்லை. அவர் குழந்தைகளுக்கு விளங்கப்படுத்துகிறார் ஏனெனில் அவர் அனைவரைப்பற்றியும் அறிந்துள்ளார். விளங்கப்படுத்துவதற்காக அவர் கூறுகிறார்: இவர் அசுர குணங்களை கொண்டுள்ளார். அவர்கள் தொடர்ந்தும் தமக்குள் சண்டையிடுகின்றனர். இங்கு சண்டையிடுவதற்கான அவசியம் இல்லை. அது கௌரவர்களது சமூகமாகும், அதாவது அது அசுர சமுதாயமாகும். இது தெய்வீக சமுதாயம். தந்தை விளங்கப்படுத்துகிறார்: மனிதர்களால் மனிதர்களுக்கு இராஜ யோகத்தை கற்பித்து அவர்களுக்கு

முக்தியையும் ஜீவன் முக்தியையும் பெற்றுக் கொடுப்பது அசாத்தியமானதாகும். தந்தை ஒரு தடவையே வந்து ஆத்மாக்களாகிய உங்களுக்குக் கற்பிக்கின்றார். சரீர உணர்வுடையவர்களுக்கும் ஆத்ம உணர்வுடையவர்களுக்கும் இடையில் எவ்வளவு வேறுபாடு உள்ளது எனப் பாருங்கள். சரீர உணர்வின் காரணமாகவே நீங்கள் கீழே விழுந்தீர்கள். தந்தை ஒரு தடவை மாத்திரம் வந்து உங்களை ஆத்ம உணர்வுடையவர் ஆக்குகின்றார். சத்தியயுகத்தில் நீங்கள் சரீர உறவுகளைக் கொண்டிருக்க மாட்டீர்கள் என்றல்ல. அங்கு நீங்கள் பரமாத்மாவாகிய பரம தந்தையின் குழந்தைகள் என்ற ஞானத்தை கொண்டிருக்க மாட்டீர்கள். இந்த நேரத்தில் மாத்திரமே நீங்கள் இந்த ஞானத்தைப் பெறுகிறீர்கள். பின்னர் இந்த ஞானம் மறைந்துவிடுகிறது. நீங்கள் ஸ்ரீமத்தைப் பின்பற்றி அதன் மூலம் வெகுமதியைப் பெற்றுக் கொள்கிறீர்கள். தந்தை உங்களுக்கு இராஜ யோகம் கற்பிப்பதற்காகவே வருகின்றார். இதனைப் போன்றதொரு கல்வி வேறொன்றும் இல்லை. இரட்டை கிரீடம் அணிந்த அரசர்கள் சத்தியயுகத்தில் இருந்தார்கள். ஒற்றை கிரீடம் அணிந்த அரசர்கள் இருந்த இராச்சியங்களும் இருக்கின்றன. அத்தகைய இராச்சியங்கள் கூட இப்பொழுது இல்லை, இப்பொழுது மக்களாட்சியே உள்ளது. குழந்தைகளாகிய நீங்கள் ஒரு இராச்சியத்திற்காக இந்த இறை தந்தையின் பல்கலைகழகத்தில் கற்கின்றீர்கள். உங்கள் பெயர் வெளியில் எழுதப்பட்டுள்ளது. அவர்களும் 'கீதைபாடசாலை' என எழுதிய போதிலும், அவர்களுக்குக் கற்பிப்பவர் யார்? அவ் வார்த்தைகள் ஸ்ரீகிருஷ்ணரால் பேசப்பட்டவை என அவர்கள் வெறுமனே கூறுகின்றார்கள். எவ்வாறாயினும் கிருஷ்ணரால் எவருக்கும் கற்பிக்க முடியாது. கிருஷ்ணரே கற்பதற்காக ஒரு பாடசாலைக்குச் செல்கின்றார். இளவரசர்களும் இளவரசிகளும் எப் பாடசாலைக்குச் செல்கின்றார்கள்? அங்குள்ள மொழி முற்றிலும் வேறுபட்டதாகும். அவர் கீதையை சமஸ்கிருதத்தில் உரைத்தார் என்றில்லை. இங்கே பல மொழிகள் உள்ளன. ஒவ்வொரு அரசரும் தனது சொந்த மொழியை பயன்படுத்துகின்றார். சமஸ்கிருதம் அரசர்களின் மொழி அல்ல. பாபா சமஸ்கிருதம் கற்பிப்பதில்லை. தந்தை சத்தியயுகத்திற்காக இராஜயோகத்தைக் கற்பிக்கின்றார். தந்தை கூறுகின்றார்: காமமே கொடிய எதிரியாகும். அதனை நீங்கள் வெற்றி கொள்ள வேண்டும். அதற்கான சத்தியத்தை தந்தை உங்களைக் கொண்டு செய்விக்கின்றார். இங்கு வருகின்ற அனைவருமே இச் சத்தியத்தை செய்கின்றார்கள். காமத்தை வெல்வதனால், நீங்கள் உலகை வென்றவர்கள் ஆகுகின்றீர்கள். இதுவே பிரதான விகாரமாகும். துவாபரயுகத்தில் இருந்தே அதாவது பாவப்பாதையின் ஆரம்பம் முதலே வன்முறை தொடர்ந்துள்ளது. தேவர்கள் எவ்வாறு பாவப்பாதையில் வீழ்ந்தார்கள் என்பதை சித்தரிக்கும் ஒரு ஆலயமும் உள்ளது. அங்கே அவர்கள் பல அவலட்சணமான விக்கிரங்களை உருவாக்கியுள்ளார்கள். எவ்வாறாயினும் தேவர்கள் எப்பொழுது பாவப்பாதையில் வீழ்ந்தார்கள் என்பதற்கான திகதியையோ நேரத்தையோ அவர்கள் அறியாதுள்ளார்கள். அவர்கள் காமச் சிதையில் அமர்ந்ததாலேயே அவர்கள் அவலட்சணமானார்கள் என்பது நிரூபிக்கப்பட்டுள்ளது. அவர்களின் பெயரும் வடிவமும் மாற்றமடைந்தது. காமச் சிதையில் அமர்ந்ததால் அவர்கள் கலியுகத்தினர் ஆனார்கள். பஞ்சதத்துவங்களும் இப்பொழுது தமோபிரதானாக உள்ளன. ஆகையாலேயே இங்கு உருவாக்கப்படுகின்ற சரீரங்களும் தமோபிரதானாக உள்ளன. அவை பிறந்த கணம் முதல் அவை அனைத்தும் பல்வேறு வடிவங்களைக் கொண்டிருக்கின்றன. அங்கே அனைவரது சரீரமும் மிகவும் அழகாக உள்ளன. இப்பொழுது அனைத்தும் தமோபிரதான் என்பதால், சரீரங்களும் அவ்வாறுள்ளன. மக்கள் கடவுளை 'ஈஸ்வரன்' 'பிரபு' எனப் பல பெயர்களினால் அழைக்கின்றார்கள். எவ்வாறாயினும் அந்த அப்பாவிக்கு எதுவும் தெரியாது. ஆத்மாக்கள் தமது தந்தையை நினைவு செய்து 'ஓ பாபா, வந்து எங்களுக்கு அமைதியைத் தாருங்கள்' என வினவுகின்றார்கள். இங்கே உங்கள் பௌதீக அங்கங்களினால் நீங்கள் ஒரு பாகங்களை நடிக்கின்றீர்கள். ஆகையால் உங்களால் இங்கே எவ்வாறு அமைதியை அனுபவம் செய்ய முடியும்? இலக்ஷ்மி நாராயணனின் இராச்சியத்திலேயே உலகில் அமைதியும் சந்தோஷமும் நிலவியது. எனினும் சக்கரத்தின் கால எல்லை ஆயிரமாயிரம் ஆண்டுகள் எனக் குறிப்பிடப்பட்டிருப்பதால், அப்பாவி மனிதர்களினால் எவ்வாறு புரிந்து கொள்ள முடியும்? தேவர்களின் இராச்சியம் இருந்த போது, ஒரேயொரு இராச்சியமும் ஒரேயொரு தர்மமே இருந்தது. வேறு எவ்விடத்தையிடும் ஒரேயொரு இராச்சியமும் ஒரேயொரு தர்மமும் உள்ளது என்று கூற முடியாது. இங்கே ஆத்மாக்கள் ஒரேயொரு இராச்சியத்தை வேண்டுகின்றார்கள். நாங்கள் அந்த ஒரேயொரு இராச்சியத்தையே ஸ்தாபிக்கின்றோம் என்பதை ஆத்மாக்களாகிய நீங்கள் அறிவீர்கள். அங்கே, முழு உலகிற்கும் நாங்களே அதிபதிகளாக இருப்போம். தந்தை எங்களுக்கு அனைத்தையும் கொடுத்துள்ளார். அந்த இராச்சியத்தை எவராலும் எங்களிடமிருந்து அபகரிக்க முடியாது. நாங்கள் முழு உலகிற்கும் அதிபதிகள் ஆகுகின்றோம். சூட்சும உலகமும் அசரீர உலகமும் இந்த பௌதீக உலகின் பகுதிகள் அல்ல. இந்த உலகச் சக்கரம் இங்கு மாத்திரமே சுழல்கின்றது. படைப்பவரான ஒரேயொரு தந்தை மாத்திரமே இதனை அறிவார். அவர் படைப்பை படைக்கின்றார் என்றில்லை. பழைய உலகை மீண்டும் புதிய உலகமான மாற்றவே தந்தை சங்கமயுகத்தில் வருகின்றார். பாபா தொலைதூரத்தில் இருந்து வந்துள்ளார். புதிய உலகம் உங்களுக்காக உருவாக்கப்பட்டுள்ளது என்பதை நீங்கள் அறிவீர்கள். பாபா ஆத்மாக்களாகிய எங்களை அலங்கரிக்கின்றார். அத்துடன், உங்கள் சரீரங்களும் அலங்கரிக்கப்படும். ஆத்மாக்களாகிய நீங்கள் தூய்மை ஆகும் போது, நீங்கள் ஒரு சதோபிரதான் சரீரத்தைப் பெறுவீர்கள். சரீரம் சதோபிரதான் தத்துவங்களினால் உருவாக்கப்படும். அவர்கள் சதோபிரதான் சரீரத்தையே கொண்டிருக்கின்றார்கள். அல்லவா? அவர்கள் இயற்கையாகவே அழகாக இருக்கின்றார்கள். 'சமயமே சக்தி' என்று கூறப்படுகின்றது. அவர்கள் எங்கிருந்து சக்தியை பெற்றுக் கொண்டார்கள்? தேவதர்மத்திலிருந்தே நீங்கள் சக்தியைப் பெறுகின்றீர்கள். தேவர்கள் மாத்திரமே முழு உலகிற்கும் அதிபதிகள் ஆகுகின்றார்கள். வேறு எவரும் உலக அதிபதிகள் ஆகுவதில்லை. நீங்கள் அதிகளவு சக்தியை பெறுகின்றீர்கள். சிவபாபா

பிரம்மாவின் மூலம் ஆதி சனாதன தேவதேவியரின் தர்மத்தை ஸ்தாபிக்கின்றார் என்று எழுதப்பட்டுள்ளது. இவ் உலகில் உள்ள வேறு எவருக்கும் இவ் விடயங்கள் தெரியாது. பாபா கூறுகின்றார்: நான் பிராமண குலத்தை ஸ்தாபித்து அவர்களை சூரிய வம்சத்திற்கு அழைத்துச் செல்கின்றேன். நன்றாகக் கற்பவர்கள் சித்தியடைந்து சூரிய வம்சத்தினர் ஆகுகின்றார்கள். அனைத்தும் ஞானத்தின் அடிப்படையிலேயே உள்ளது. அவர்கள் பௌதீக அம்பு, வில்லு, ஆயுதங்கள் போன்றவற்றை சித்தரித்துள்ளார்கள். அவர்கள் வில்லினால் எவ்வாறு அம்பை செலுத்துவது எனக் கற்கின்றார்கள். எவ்வாறு சுடுவது என்பதை குழந்தைகளுக்கும் அவர்கள் கற்பிக்கின்றார்கள். உங்களுடையது யோக அம்பாகும். தந்தை கூறுகின்றார்: சதா என்னை மாத்திரமே நினைவு செய்தால் உங்கள் பாவங்கள் அழியும். வன்முறை என்ற கேள்விக்கு இடமில்லை. உங்கள் கல்வி மறைமுகமானது. நீங்கள் ஆன்மீக மீட்புப் படையினர். ஆன்மீகப் படை என்றால் என்ன என்பதை எவரும் அறியமாட்டார்கள். நீங்கள் மறைமுகமான ஆன்மீக மீட்புப் படையினர் ஆவீர்கள். நீங்கள் முழு உலகையும் மீட்கின்றீர்கள். அனைவரது படகும் மூழ்கிக் கொண்டிருக்கின்றது. எவ்வாறாயினும், தங்க இலங்கை என எதுவும் இல்லை. தங்கத் துவாரகை புதைந்தது என்றும் மீண்டும் அது தோன்றும் என்று எதுவும் இல்லை. துவாரகையில் அவர்களின் இராச்சியமே இருந்தது. ஆனால் அது சத்தியயுகத்தையே குறிக்கின்றது. சத்தியயுக அரசர்களின் ஆடைகள், திரேதாயுக அரசர்களின் ஆடையை விட வேறுபட்டது. அவர்கள் வேறுபட்ட ஆடைகளையும், பழக்க வழக்கங்களையும் கொண்டிருக்கின்றார்கள். ஒவ்வொரு அரசரது பழக்க வழக்கமும் வெவ்வேறாக உள்ளது. ‘சத்தியயுகம்’ என்ற பெயரைக் கேட்டாலே இதயம் சந்தோஷம் அடைகின்றது. மக்கள் சுவர்க்கம், வைகுந்தம் எனக் கூறிய போதிலும், அவர்களுக்கு எதுவும் தெரியாது. இந்தத் தில்வாலா ஆலயமே பிரதான விடயமாகும். இது உங்களுடைய மிகச்சரியான ஞாபகார்த்தம் ஆகும். மாதிரி உருக்கள் எப்பொழுதும் சிறியவையாகவே இருக்கும். இது முழுமையாகவே மிகச்சரியானதொரு மாதிரியுரு ஆகும். சிவபாபாவும், ஆதிதேவும் உள்ளார்கள். மேலே, கூரையில், சுவர்க்கம் சித்தரிக்கப்பட்டுள்ளது. அவர்கள் சிவபாபாவைக் காண்பிப்பதால், அங்கு அவருடைய இரதமும் இருக்கும். அங்கு ஆதிதேவ் அமர்ந்திருக்கிறார். இதை வேறு எவரும் புரிந்துகொள்வதில்லை. இது சிவபாபாவின் இரதமாகும். மகாவிரே இராச்சியத்தை அடைபவர் ஆவார். எவ்வாறு ஆத்மாக்கள் வலிமையைப் பெறுகிறார்கள் என்பதை இப்பொழுது நீங்கள் புரிந்துகொள்கிறீர்கள். உங்களை ஓர் ஆத்மாவென மீண்டும் மீண்டும் கருதுங்கள். ஆத்மாவாகிய நான், சதோபிரதானாக இருந்தபொழுது, தூய்மையாக இருந்தேன். அமைதி தாமத்திலும், சந்தோஷ தாமத்திலும் நிச்சயமாக ஆத்மாக்கள் தூய்மையாக இருக்கிறார்கள். இப்பொழுது இவை அனைத்தும் உங்கள் புத்தியில் பிரவேசிக்கின்றன. இது அத்தகையதோர் இலகுவான விடயமாகும். சத்தியயுகத்தில் பாரதம் தூய்மையாக இருந்தது. அங்கு தூய்மையற்ற ஆத்மாக்களால் இருக்க முடியாது. எவ்வாறு இத்தூய்மையற்ற ஆத்மாக்கள் அனைவராலும் வீடு திரும்ப முடியும்? அவர்கள் வீடு திரும்ப முன்னர், நிச்சயமாகத் தூய்மையாக வேண்டும். உலகம் தீ முட்டப்படும்பொழுது, ஆத்மாக்கள் அனைவரும் வீடு திரும்புவார்கள். அவர்களுடைய சரீரங்கள் இங்கு இருக்கும். இச்சின்னங்கள் அனைத்தும் உள்ளன. ஹோலிகாவின் அர்த்தத்தை எவரும் புரிந்துகொள்வதில்லை. அந்தத் தீயில் முழு உலகும் அர்ப்பணிக்கப்பட வேண்டும். இதுவே ஞான யாகம் ஆகும். அவர்கள் “ஞானம்” என்ற வார்த்தையை அகற்றிவிட்டு, அதை உருத்திர யாகம் என அழைக்கிறார்கள். உண்மையில், இதுவே உருத்திர ஞான யாகம் ஆகும். இது பிராமணர்களாகிய உங்களால் உருவாக்கப்பட்டது. நீங்களே உண்மையான பிராமணர்கள் ஆவீர்கள். நீங்கள் அனைவரும் பிரஜாபிதா பிரம்மாவின் குழந்தைகள் ஆவீர்கள். பிரம்மாவின்னாடாகவே மனித உலகம் உருவாக்கப்பட்டது. பிரம்மா கொள்ளுப் பாட்டனார் என அழைக்கப்படுகிறார். இது அவருடைய வம்சாவளி விருட்சமாகும். அகர்வால்களின் (ஒரு குலம்) வம்சாவளி விருட்சங்களும் உள்ளன. வேறுபட்ட தலைமுறைகள் அனைத்தையும் காண்பிக்கின்ற ஒரு வம்சாவளி விருட்சம் அவர்களிடம் உள்ளது. அசரீரி உலகில், ஓர் ஒழுங்கான முறையில், ஆத்மாக்களின் வம்சாவளி விருட்சம் உள்ளது என்பது உங்கள் புத்தியில் உள்ளது. சிவபாபாவும், பின்னர் பிரம்மா, விஷ்ணு, சங்கரரும், பின்னர் இலக்ஷ்மி நாராயணன் போன்றோரும் உள்ளார்கள். இதுவே மனிதர்களின் வம்சாவளி விருட்சம் ஆகும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நீங்கள் ஆன்மீக மீட்புப்படையினராகி, உங்களுக்கும் மற்றவர்களுக்கும் இச்சரியான பாதையைக் காண்பியுங்கள். நச்சுக்கடலிலிருந்து முழு உலகையும் மீட்பதற்குத் தந்தையின் முழுமையான உதவியாளர்கள் ஆகுகள்.
2. ஞானத்தின் மூலமும், யோகத்தின் மூலமும் தூய்மையாகி, சரீரத்தையன்றி, ஆத்மாவை அலங்கரியுங்கள். ஆத்மாக்கள் தூய்மையாகும்பொழுது, அவர்களுடைய சரீரங்களும் இயல்பாகவே அலங்கரிக்கப்படுகின்றன.

09/10/15

காலை முரளி

ஓம் சாந்தி

பாப்தாதா

மதுவனம்

ஆசீர்வாதம்:

நீங்கள் தந்தையின் ஒவ்வொரு ஸ்ரீமத்தையும் பின்பற்றுகின்ற உண்மையான, அன்பான அதியன்பிற்கினியவர் ஆகுவீர்களாக.

தந்தையின் அன்பிலே சதா மூழ்கியிருக்கின்ற குழந்தைகள், தந்தையின் ஒவ்வொரு வார்த்தைகளையும் விரும்புவதால், அவர்களது கேள்விகள் முடிவடைகின்றன. பிராமண வாழ்க்கையின் அத்திவாரம் அன்பாகும், அன்பான, அதியன்பிற்கினிய ஆத்மாக்கள் தந்தையின் ஸ்ரீமத்தைப் பின்பற்றுவதைக் கஷ்டமாக உணரமாட்டார்கள். அவர்களின் அன்பின் காரணமாக, 'பாபா கூறியவை எனக்காகவே, நான் அதனைச் செய்ய வேண்டும்', என்ற உற்சாகத்தை அவர்கள் எப்போதும் கொண்டிருப்பார்கள். அன்பான ஆத்மாக்கள் பரந்த இதயத்தைக் கொண்டிருப்பார்கள், ஆகையால் அவர்களுக்கு பெரிய சூழ்நிலைகளும் கூட சிறியதாகிவிடும்.

சுலோகம்:

ஒரு சூழ்நிலையில் உணர்ச்சிவசப்படுவது என்பது தோல்வியின் அடையாளமாகும்.

ஓம் சாந்தி